



Minuti tal-mitejn u wiehed u disghin laqgħa tal-Kunsill Lokali tax-Xagħra li saret nhar it-Tnejn 26 ta' Awwissu 2013 fil-5.30pm fl-uffiċċju amministrattiv tal-Kunsill. Din hija wkoll id-dsaatax-il laqgħa tas-sitt legislatura ta' dan il-Kunsill.

Il-laqgħa bdiet b'dawn il-membri preżenti:

Sindku: Joe Cordina
Viċi Sindku: Aaron Agius
Kunsilliera: Dr. Christian Zammit
Victor Zammit
Dr. Joseph Attard
Dr. Kevin Cutajar u
Maria Grima

Uffiċjali:

Deputat Segretarju Eżekuttiv: Ivan Attard

TALBA TAL-BIDU, QARI, KONSIDERAZZJONI U APPROVAZZJONI TAL-MINUTI

Il-laqgħa bdiet fil-5.30pm. Intqalet it-talba tal-bidu. Is-Sindku issospenda l-laqgħa biex il-Kunsill seta' jtkellem mas-Sur Ryan Mercieca, President tal-Grupp Studenti Universitarji Għawdxin u mas-Sinjura Rita Cutajar, propjetarja ta' *Breeze Restaurant*, li ġew jiddiskutu xi punti mal-Kunsill.

Wara li tkomplet il-laqgħa, il-Kunsill approva unanimament il-minuti tal-Laqgħa numru 290 li saret nhar it-Tlieta 23 ta' Lulju 2013 wara li saru l-korrezzjonijiet meħtieġa.

Punti mqajma mill-minuti

Il-Kunsillier Victor Zammit staqsa dwar l-offerta proposta mill-kuntrattur Victor Hili ta' Road Construction għall-kostruzzjoni ta' dorga (storm water culvert) fi Triq Marsalforn. Is-Sindku qal li kif kien ġie deċiż fil-laqgħa preċedenti, huwa tkellem mas-Sur Hili dwar din l-offerta u s-Sur Hili aċċetta li jnaqqas il-prezz originali ta' € 426.00 kull *linear meter* għal € 300.00. Ix-xogħol ta' asfaltar fi Triq Marsalforn mistenni jibda f'Settembru.

Il-Kunsillier Victor Zammit ressaq ilment li rċieva minghand xi residenti dwar il-kongestjoni ta' traffiku fi Triq Jannar. Is-Sindku wieġeb li dan l-ilment ser jiġi diskuss iżjed tard. Is-Sur Zammit staqsa wkoll dwar is-servizz tal-*online streaming* tal-laqgħat tal-Kunsill Lokali u s-Sindku wieġeb li ahna applikajna għall-fondi taht l-iskema maħruġa mid-Dipartiment tal-Gvern Lokali u sa issa għad m'għandniex risposta dwarhom. Malli jkollna konferma, ikunu nistgħu noħorġu t-tender għal dan is-servizz.

Il-Kunsillier Dr. Kevin Cutajar staqsa dwar il-Kunċert organizzat minn Tribali li sar f'idejn l-Għar ta' Calypso nhar is-Sibt 10 ta' Awwissu 2013. Huwa staqsa dwar il-fatt li l-arma tal-Kunsill Lokali tax-Xagħra dehret fuq il-biljetti tad-dhul għal din l-attività'. Is-Sindku wieġeb li dan sar peress li l-Kunsill Lokali ikollabora mal-organizzaturi ta' din l-attività' billi ta *n-no objection* tiegħu.

Il-Kunsillier Dr. Kevin Cutajar staqsa dwar it-tender tal-konkos li jagħlaq nhar it-Tnejn 2 ta' Settembru. Is-Sindku Joe Cordina kkjarifika li dan it-tender jipprovdi għax-xiri ta' konkos għal xogħol tal-Kunsill.

Il-Kunsillier Dr. Kevin Cutajar staqsa wkoll dwar l-immaniġġjar tal-bajja tar-Ramla l-Hamra. Is-Sindku qal li f'Lulju li għadda huwa attenda għal laqgħa organizzata minn Natura 2000 li matulha huwa spjega x'inhi l-pożizzjoni tal-Kunsill f'dan ir-rigward. Il-Kunsill qabel li għandna nsegwu b'attenzjoni xi żviluppi li jista' jkun hemm fil-kuntratt tal-immaniġġjar tal-bajja tar-Ramla, li preżentament jinsab f'idejn il-Fondazzjoni Gaia.

Il-Kunsillier Dr. Kevin Cutajar staqsa dwar ix-Xagħra Boċċi Club u kif ahna bħala Kunsill nistgħu ngħinuhom fi proġetti u inizjattivi sportivi li għandhom pjanati għax-xhur li ġejjin. Is-Sindku wieġeb li din il-materja diġa' ġiet diskussa fil-laqgħa preċedenti. Huwa qal li x-Xagħra Boċċi Club għandhom jirreġistraw bħala organizzazzjoni mhux governattiva (NGO) bil-għan li jkunu jistgħu japplikaw għall-finanzjament mill-Kunsill Malti għall-Isport u entitajiet oħra minhabba li l-Kunsill Lokali għandu *budget* limitat. Id-Deputat Segretarju Eżekuttiv wieġeb li fil-passat huwa stess kien offra li jassisti lil din l-għaqda fil-mili ta' applikazzjonijiet għall-fondi mill-Kunsill Malti għall-Isport imma jidher li ma kien hemm l-ebda tip ta' rispons mid-dirigenti tax-Xagħra Boċċi Club.

Il-Kunsillier Dr. Kevin Cutajar reġa' staqsa dwar ix-xatba li tifred il-playing field mill-għelieqi tal-madwar u d-Deputat Segretarju Eżekuttiv wieġeb li dan ix-xogħol ser isir mill-ħaddiema tal-Ministeru għal Għawdex u ser jibda dalwaqt.

Il-Kunsillier Dr. Joseph Attard semma l-fatt li t-tabella tan-*No Parking* fi Triq il-Knisja għadha ma twaħħlitx. Id-Deputat Segretarju Eżekuttiv wieġeb li meta huwa baġhat lill-ħaddiema tal-Kunsill sabiex iwaħħlu din it-tabella, inqala' xi diżgwid mar-residenti u ddeċieda li din il-materja għandha terġa' tiġi diskussa f'laqgħa tal-Kunsill. Wara diskussjoni, il-Kunsill iddeċieda li għandha nwaħħlu tabella waħda tan-*No Parking* mar-residenza ta' Mons. Mikelanġ Apap.

Il-Kunsilliera Maria Grima semmietet il-htieġa li jergħu jinżebgħu s-sinjali li jipprojbixxu l-ipparkjar quddiem ir-residenza tagħha fi Triq Franġisk Camilleri peress li ż-żebgħa tneħħiet.

Komunikazzjonijiet tas-Sindku fosthom il-bini taċ-Ċentru Ċiviku, il-proġett 'Network of Leisure Parks in Xagħra', il-permessi tal-gabbani tal-ikel fi żmien il-festa, kwotazzjoni għat-tindif tat-toroq fi żmien il-festa, iċ-ċerimonja kommemorattiva tas-7 ta' Settembru, l-organizzazzjoni tal-festival tat-tin f'Ottubru 2013, l-organizzazzjoni tal-Kunċert annwali ta' Żmien il-Milied, il-ġemellaġġ propost ma' Mergo (Italja) u Chevaigne (Franza), hruġ ta' tender tal-kostruzzjoni tal-hitan tas-sejjeħ, il-monument ta' merħba fix-Xagħra, tindif tal-passaġġ fi Triq Ghajn Barrani u materji oħra.

1. Is-Sindku informa lill-Kunsill li huwa ikkuntattja lil rappreżentanti mis-Segretarjat Parlamentari għall-Fondi Ewropej dwar l-applikazzjoni tagħna biex nakkwistaw fondi għall-bini taċ-Ċentru Ċiviku. Peress li l-applikazzjoni tagħna għet imqiegħda fuq *reserve list* minħabba li ċertu proġetti nazzjonali ħadu prijorita' taħt din is-sejħa, is-Sindku huwa nfurmat li hemm il-ħsieb li fil-futur qarib joħorġu applikazzjonijiet li jkunu speċifikament miftuħa għall-Kunsilli Lokali biex hekk tiżdied il-probabilita' li nkunu nistgħu nibbenefikaw mill-fondi. Is-Sindku propona u l-Kunsill qabel li għandna nikkuntattjaw lill-Perit Mariella Xuereb biex tagħmel revizjoni tal-applikazzjoni li konna ssottomettejna f'Ottubru li għadda biex hekk ikollna kolloxx preparat f'każ li toħroġ sejħa ġdida għall-fondi.
2. Rigward il-proġett 'Network of Leisure Parks in Xagħra' ifffinanzjat mill-Programm Leader tal-Unjoni Ewropea, is-Sindku qal li x-xogħol fuq is-sitt belvederes li ser jinbnew madwar ix-Xagħra ser jibda f'Settembru. Is-Sindku qal li nhar l-Erbgħa 28 ta' Awwissu ser issir laqgħa oħra tal-bord tal-aġġudikazzjoni biex jiġi diskuss it-tender 07/2013 li jittratta l-provvediment ta' madum *porfido* għal dawn il-belvederes. Sitt kumpaniji tefgħu l-offerti tagħhom għal dan it-tender. Is-Sindku propona u l-Kunsill qabel li għandna ninkarigaw lill-project manager, project supervisor u technical consultant biex jaraw li kull proċedura li ssir tkun konformi mar-regolamenti maħruġa mill-*Paying Agency* tal-Ministeru tal-Ambjent biex ma jkunx hemm intoppi meta nlestu l-proġett u nkunu wasalna fl-istadju li nircievu l-fondi allokatilna.
3. Is-Sindku semma wkoll li hu u l-Viċi Sindku Aaron Agius kellhom laqgħa ma' artist internazzjonali Spanjol li jiddisinja ħafna monumenti madwar id-dinja. Peress li dan l-artist jispira ruħu minn postijiet ta' interess storiku, huwa

esprima x-xewqa li jagħmel monument fix-Xagħra biex ikun qrib it-Tempji tal-Ġgantija. Il-Kunsillier Dr. Kevin Cutajar qal li qabel nikkommettu ruġna għal proġett ta' dan it-tip, għandna niċċekkjaw dwar kemm proġett ta' dan it-tip jikkwalifika għal permess mill-Awtorita' Maltija għall-Ambjent u l-Ippjanar (MEPA). Is-Sindku propona u l-Kunsill qabel li għandna nikkuntattjaw lil dan l-artist u ninfurmawh li l-Kunsill Lokali tax-Xagħra qed jaqbel mal-kunċett tiegħu u li qed inħallu l-għalqa annessa mal-*playing field* għad-dispożizzjoni tiegħu.

4. Rigward il-permessi tal-gabbani tal-ikel fi żmien il-festa, is-Sindku qal li dawn qed jinħarġu fuq l-istess linja tas-snin preċedenti skont kif diġa' ġie diskuss u maqbul fil-laqgħa preċedenti tal-Kunsill. Id-Deputat Segretarju Eżekuttiv wieġeb li ħafna mis-sidien ta' dawn il-gabbani diġa' ġew ġabru l-permess tagħhom mill-uffiċċju amministrattiv u fil-jiem li ġejjin ser jinzebghu l-kaxxi allokali lilhom fi Vjal it-Tmienja ta' Settembru. Il-Viċi Sindku Aaron Agius qal li għas-sena li ġejja, irid jinstab post alternattiv għall-gabbani li qed jintramaw 'l isfel mill-Għar ta' Għejżu minħabba li ser jitpoġġa armar ġdid. Il-Kunsill qabel li din il-materja għandha tiġi diskussa aktar 'il quddiem.
5. Rigward il-kwotazzjoni tat-tindif tat-toroq fi żmien il-festa, id-Deputat Segretarju Eżekuttiv wieġeb li intefgħu żewġ offerti li kienu ta' Laurie Zammit f'isem il-K.I.P. Ghawdex u x-Xagħra United FC. Iż-żewġ offerti kienu tal-istess ammont, jiġifieri ta' € 2900 inkluz il-VAT. Wara diskussjoni, il-Kunsill qabel li din l-offerta tingħata lix-Xagħra United FC bħala għaqda volontarja fil-lokalita'. Id-Deputat Segretarju Eżekuttiv qal li kull sena, matul il-jiem tal-festa, qed ikollna problema ta' ħmieġ fil-bidu ta' Triq Jannar ħdejn il-bini tal-Azzjoni Kattolika. Is-Sindku propona u l-Kunsill qabel li għandna nipprovdu servizz ta' gwardjan lokali biex iżomm l-ordni u jara li hadd ma jħammeġ din it-triq. F'każ li s-servizz ta' gwardjan lokali ma jkunx possibbli, għandna nikkuntattjaw lil xi kumpanija tas-sigurta' biex jipprovdu *security guard* bejn il-Ġimgħa 6 u l-Ħadd 8 ta' Settembru.
6. Is-Sindku informa lill-Kunsill li d-Dipartiment tal-Kultura fi hdan il-Ministeru għal Ghawdex iddeċieda li minn din is-sena, iċ-ċerimonja uffiċċjali li ssir mill-Ministeru biex jifakkru ż-Żewġ Assedji ta' Malta tiġi amalgamata ma-ċerimonja kommemorattiva li tiġi organizzata mill-Parroċċa tax-Xagħra bil-kollaborazzjoni tal-Kunsill Lokali tax-Xagħra nhar is-7 ta' Settembru filgħodu. Is-Sindku qal li saret laqgħa dwar dan is-suġġett fl-Uffiċċju Parrokkjali li għaliha attenda hu, l-Arċipriet Mons. Carmelo Refalo u Dr. Aaron Attard Hili li huwa l-*liaison person* li ser jikkordina l-laqgħat bejn il-partijiet konċernati. Bħas-snin l-imġħoddija, il-Kunsill ser jipprovdi s-siġġijiet għal waqt l-attivitá, it-tapit l-aħmar u r-riċeviment għall-mistednin distinti. Il-Kunsillier Dr. Joseph Attard propona li r-riċeviment isir fl-uffiċċju amministrattiv tal-Kunsill biex hekk jidher aktar ċar l-involviment tal-Kunsill f'din iċ-ċerimonja kommemorattiva. Is-Sindku qal li fil-passat meta kien isir hekk, l-*attendenza* ma tantx kienet tkun

tajba u għalhekk kien ġie deċiż li r-riċeviment jibda jsir fl-Uffiċċju Parrokkjali. Is-Sindku semma wkoll li biex din iċ-ċerimonja tkun tista' ssir fix-Xagħra, id-Dipartiment tal-Kultura qed jeżiegi li jsir monument permanenti fi Pjazza I-Vittorja. Is-Sindku propona u l-Kunsill qabel li nikkontribwixxu finanzjarjament fit-twaqqif ta' dan il-monument.

7. Il-Kunsill iddiskuta wkoll il-programm propost tal-festival tat-tin u l-konferenza tan-NEMO li ser isiru b'mod kongunt bejn il-Ħamis 3 u l-Ħadd 6 ta' Ottubru. Is-Sindku semma li fil-ġimgħat li għaddew iltaqa' l-Kumitat li ser jieħu ħsieb dan il-festival biex tfassal il-qafas tal-attivitajiet li għalihom ser ikun hawn prezenti delegazzjoni ta' madwar erbgħin persuna minn pajjiżi differenti. Is-Sindku propona u l-Kunsill qabel li l-*Assistant Principal* Josephine Sultana għandha wkoll tkun parti minn dan il-Kumitat minħabba l-esperjenza li għandha fl-organizzazzjoni ta' festivals u aktivitajiet simili fil-passat. Il-Kunsilliera Maria Grima semmiet il-fatt li hemm numru ta' persuni barranin li jixtiequ jattendu, liema numru qed jaqbeż l-ammont miftiehem fl-applikazzjoni oriġinali. Is-Sindku qal li jekk dawn jixtiequ jiġu, m'għandniex inċaħħdulhom din l-opportunita' bil-kundizzjoni li l-Kunsill ma jidholx għal spejjeż addizzjonali. Il-Kunsilliera Maria Grima qalet li jkun fl-interess ta' kulhadd li tali deċiżjoni tittiehed mis-Sur Evangelista Leuzzi li huwa l-koordinatur prinċipali ta' din l-attivitajiet l-aktar minħabba l-fatt li din id-darba aktarx li ser isir monitieraġġ tal-konferenza mill-*Managing Authority* tal-Programm *Europe for Citizens*. Il-Kunsill qabel ma' dan is-suggeriment. Il-Viċi Sindku Aaron Agius propona u l-Kunsill qabel li minbarra l-Kunsill ta' San Michele Salentino u l-Kunsill ta' Atessa fl-Italja, għandna nistiednu wkoll rappreżentanza mill-Kunsill ta' Domus De Maria għall-festival tat-tin. Il-Kunsill qabel li għandna nistiednu erba' persuni minn kull Kunsill. Ser issir laqgħa oħra ta' dan il-Kumitat fl-ewwel ġimgħa ta' Settembru.
8. Id-Deputat Segretarju Eżekuttiv Ivan Attard qal li huwa ikkuntattja lis-Surmast Mro. Carmel P. Grech dwar il-possibilita' li jkun hu li jmexxi l-Kunċert annwali tal-Milied fil-Knisja Bażilika ta' Marija Bambina. Id-Deputat Segretarju wieġeb li l-istima verbali li tah is-Surmast Grech kienet ta' € 4,000. Peress li din l-istima hija waħda konsiderevoli għall-fondi limitati li għandu l-Kunsill, ġie deċiż li d-Deputat Segretarju jerga' jkellm lis-Surmast Grech dwar il-possibilita' li dan il-prezz jitniżżel għal € 3,000. Ġie deċiż ukoll li għandna nitkellmu ma' Mons. Arċipriet Carmelo Refalo dwar id-data ta' dan il-Kunċert, preferibilmint il-Ġimgħa 27 ta' Diċembru 2013.
9. Is-Sindku semma l-ġemellaġġ propost tal-Kunsill Lokali tax-Xagħra mal-Kunsilli ta' Mergo fl-Italja u Chevaigné fi Franza. Is-Sindku informa lill-Kunsill li din iċ-ċerimonja ser issir fix-Xagħra nhar is-Sibt 16 ta' Novembru 2013. Il-Kunsill qabel li għandna nikkuntattjaw lis-Segretarju tas-Socjeta' Filarmonika

Victory u nistaqsuh dwar il-possibilita' li din iċ-ċerimonja qasira ssir fis-Sala 'Dun Alwiġ Camilleri' u tkun bil-partecipazzjoni tal-Banda *Victory*.

10. Is-Sindku propona u l-Kunsill qabel li għandna nohorgu offerta pubblika (tender) għall-kostruzzjoni tal-ħitan tas-sejjeħ fix-Xagħra. Dan peress li l-kuntratt li preżentament għandna mas-Sur Emmanuel Sultana wasal biex jiskadi.
11. Il-Viċi Sindku Aaron Agius ta aġġornament dwar il-monument ta' merħba fix-Xagħra li ser isir fit-Triq tal-Qaċċa. Huwa qal li sad-data tal-għeluq tas-sottomissjonijiet tad-disinni proposti, jiġifieri s-Sibt 3 ta' Awwissu 2013, ġew ippreżentati tmien abbozzi u erba' disinni. Saret laqgħa tal-bord tal-għażla nhar il-Ħadd 4 ta' Awwissu u matulha intgħażel id-disinn rebbieħ li huwa tas-Sur Marvic Muscat. Il-Bord qal li din kienet esperjeza pożittiva ħafna u l-għażla kienet waħda diffiċli peress li l-livell kien wieħed għoli. Kif kien miftiehem, għal matul il-jiem tal-festa, ir-ritratt tad-disinn rebbieħ ser jitpoġġa fil-post fejn ser jitqiegħed dan il-monument fil-bidu tat-Triq tal-Qaċċa filwaqt li ser nippruvaw nilhqu ftehim mal-propjetarja ta' 'Coronation Store' fi Pjazza l-Vittorja biex matul il-jiem tal-festa, l-abbozz innifsu jiġi esebit għall-pubbliku f'dan l-istess stabbiliment. Żewġ disinni oħra ser jiġu ikkunsidrati għal żewġ postijiet oħra fix-Xagħra fejn hemm il-ħsieb li jsiru monumenti simili fil-futur. Is-Sindku propona u l-Kunsill qabel li għandna nikkuntattjaw lid-Dipartiment tal-Agrikultura fi ħdan il-Ministeru għal Ghawdex biex naraw x'permessi hemm bżonn inġibu biex ikun hemm rilokazzjoni tas-siġra tal-bruka li hemm fl-inħawi. Il-Viċi Sindku Aaron Agius propona u l-Kunsill qabel li għandna nużaw is-servizz ta' Perit mix-Xagħra biex inkunu nistgħu napplikaw għad-DNO. Is-Sindku propona u l-Kunsill qabel li għandna nitolbu d-devoluzzjoni tal-għalqa li fiha ser jitwaqqaf dan il-monument. Il-Kunsill qabel ukoll li għandna nagħtu s-somma ta' € 100 lil kull membru fil-Bord tal-Għażla għad-disinn rebbieħ ta' dan il-monument.
12. Rigward it-tindif tal-passaġġ fi Triq Għajn Barrani, id-Deputat Segretarju Eżekuttiv wieġeb li fit-30 ta' Lulju 2013, huwa kellu laqgħa mas-Supretendent Simon Galea li matulha giet diskussa din il-materja. Is-Supretendent wiegħed li l-ilment imressaq mill-Kunsill Lokali tax-Xagħra rigward l-allegat imblokk tal-passaġġ pubbliku li jwassal għal Għajn Barrani ser jiġi investigat mill-Pulizija u ser tittieħed azzjoni. Is-Sindku propona u l-Kunsill qabel li fil-mument, għandna naraw insibux lil xi persuni li lesti jagħmlu x-xogħol ta' tindif neċessarju fl-ewwel parti ta' dan il-passaġġ.
13. Is-Sindku Joe Cordina propona u l-Kunsill qabel li għandna nohorgu publikazzjoni oħra 'Leħen il-Kunsill' f'Novembru 2013.
14. Is-Sindku informa lill-Kunsill li s-Segretarju Parlamentari responsabbli mill-Kunsilli Lokali, l-Onor. Jose Herrera, aċċetta t-talba tal-Kunsill Lokali tagħna

sabiex nhar is-Sibt 7 ta' Settembru 2013 l-uffiċċju amministrattiv tal-Kunsill jinżamm magħluq għall-pubbliku minħabba li l-istaff ikun irid jattendi għaċ-ċerimonja k commemorattiva li tfakkar l-Assedji ta' Malta. Ser isir avviz biex il-pubbliku jkun infurmat b'dan l-arrangament.

Qari tal-Korrispondenza

1. E-mail mingħand Melissa Vella mill-Ministeru għall-Familja u s-Solidarjeta' Soċjali dwar laqgħa pubblika bit-tema 'Ningħaqdu kontra l-faqar' li saret nhar il-Ġimgħa 26 ta' Lulju 2013 fil-Menqa ta' Marsalforn. Il-Kunsill innota l-kontenut.
2. E-mail mingħand Marthese Mugliette, President tal-Federazzjoni Maltija għall-Persuni b'Dizabilita' dwar l-*Access City Award* li huwa l-premju Ewropew li jingħata lill-irhula u l-bliet li jagħmlu proġetti li jwasslu għal titjib fl-aċċessibilita' ta' persuni b'dizabilita' u persuni anzjani. Id-data tal-għeluq tal-applikazzjonijiet għal dan l-unur hija nhar it-Tlieta 10 ta' Settembru. Il-Kunsill innota l-kontenut.
3. E-mail mingħand Roderick Borg f'isem iż-Żgħażaġh Azzjoni Kattolika dwar proġett bl-isem '72 Hours Malta'. Il-qofol ta' dan il-proġett ha tkun maratona ta' 72 siegħa volontarjat fejn fiha ha nagħmlu ċelebrazzjoni tal-ħidma volontarja li jagħmlu diversi nies u gruppi. Il-Kunsill innota l-kontenut.
4. E-mail mingħand is-Supretendent Simon Galea li fiha informa lill-Kunsill Lokali tax-Xagħra li l-ilment tagħna dwar l-allegat imblokk fil-passaġġ fi Triq Għajn Barrani ser jiġi investigat mill-pulizija u ser tittiehed azzjoni fil-mument opportun. Il-Kunsill innota l-kontenut.
5. E-mail mingħand l-Assoċjazzjoni tal-Kunsilli Lokali dwar seminar li jittratta s-servizzi tas-saħħa lokali li jinkludu wkoll il-bereġ u kliniċi li jipprovdu servizzi lill-kommunita'. Dan is-seminar sar nhar it-Tnejn 19 ta' Awwissu 2013 f'Ħ'Attard u matulu ġiet diskussa l-proposta sabiex is-servizzi tas-saħħa lokali jgħaddu għand il-Kunsilli Lokali. Is-Sindku informa lill-Kunsill li huwa kien prezenti għal dan is-Seminar li matulu intqal li hemm il-ħsieb li l-bereġ tal-Gvern li hawn fil-lokalitajiet jgħaddu taht ir-responsabilita' tal-Kunsilli Lokali. Biex dan isir, ser ikun hemm żieda fl-allokazzjoni finanzjarja tal-Kunsilli Lokali.
6. E-mail mingħand Loredana Mulas mill-Kunsill ta' Tramatzta dawr proġett li huma jixtiequ jippartecipaw fih taht il-programm *Europe for Citizens*. Il-Kunsill innota l-kontenut.

7. E-mail mingħand l-Inġinier Joseph Bajada mid-Dipartiment tal-Indafa Pubblika fi hdan il-Ministeru għal Għawdex li fiha informa lill-Kunsill li minhabba nuqqas ta' haddiema, id-Dipartiment ma jistax jibqa' jipprovdi servizz ta' knis fi Vjal it-Tmienja ta' Settembru. Is-Sindku informa lill-Kunsill li din il-kwistjoni giet riżolta.
8. Memo 19/2013 maħruġ mid-Dipartiment tal-Gvern Lokali li fiha qed jinforma lill-Kunsilli Lokali li l-Bord ta' Governanza Lokali reġa għie mwaqqaf. Il-Kunsill innota l-kontenut.
9. E-mail mingħand Josianne Muscat mill-Ministeru tal-Iżvilupp Sostenibbli, Ambjent u Tibdil fil-Klima li fiha qed titlob li sal-Ġimgħa 16 ta' Awwissu, kull Kunsill Lokali jissottometti informazzjoni dwar trattamenti li saru fuq is-siġar tal-palm fil-lokalita' bejn Jannar u Lulju 2013. Id-Deputat Segretarju Eżekuttiv informa lill-Kunsill li din l-informazzjoni ingħatat.
10. E-mail mingħand Marie Jeanne Borg mid-Dipartiment tal-Gvern Lokali li fiha qed tinforma lill-Kunsill li l-merchant accounts mal-HSBC u mal-BOV għandhom jinfethu sa mhux aktar tard minn nhar il-Ġimgħa 9 ta' Awwissu. Dan sabiex ir-residenti jkunu jistgħu japplikaw u jhallsu *online* għall-permessi tal-krejnijiet u makkinarju iehor. Id-Deputat Segretarju Eżekuttiv informa lill-Kunsill li dawn il-*merchant accounts* infethu.
11. E-mail mingħand Jeanette Abdilla dwar l-*ageing creditors list* sat-30 ta' Ġunju 2013. Din l-informazzjoni kellha tintbagħat lid-Dipartiment sa mhux aktar tard minn nhar il-Ġimgħa 16 ta' Awwissu. Id-Deputat Segretarju Eżekuttiv wieġeb li din l-informazzjoni ingħatat sad-data stipulata.
12. E-mail mingħand Katya Scicluna, Manager tal-Gozo Action Group, dwar laqgħa li saret nhar il-Ħamis 22 ta' Awwissu rigward il-proġetti li huma finanzjati taħt Measure 313 tal-programm Leader. Għal din il-laqgħa kien hemm prezenti l-project manager, il-project supervisor, it-technical consultant u d-Deputat Segretarju Eżekuttiv bħala rappreżentant tal-Kunsill.
13. E-mail mingħand l-Assoċjazzjoni tal-Kunsilli Lokali li fiha nfurmat lill-Kunsill li l-laqgħa tas-Sindki li jmiss u li għaliha qed jiġu mistiedna wkoll il-Viċi Sindki ser issir nhar il-Ġimgħa 27 u s-Sibt 28 ta' Settembru 2013 fil-Qawra. Il-Kunsill qabel li għal din il-laqgħa għandhom jattendi s-Sindku Joe Cordina u l-Viċi Sindku Aaron Agius.
14. E-mail mingħand Giuseppe Corinaldesi dwar żjara li grupp ta' zgħażaġh minn Mergo fl-Italja ser jagħmlu f'Malta matul l-ewwel ġimgħa ta' Settembru 2013. Id-Deputat Segretarju Eżekuttiv wieġeb li huwa għadda l-informazzjoni mitluba

mis-Sur Corinaldesi biex il-grupp ikun jista' jipprepara għaż-żjara tiegħu f'Malta u fix-Xagħra.

15. E-mail mingħand is-Sinjorina Maria Portelli mill-Europe Direct Information Centre dwar inizjattiva msejha 'Single Market Month' immedija mill-Unjoni Ewropea li fiha kull pajjiż membru tal-Unjoni Ewropea li jistgħu jressqu proposti biex tinstab soluzzjoni għall-problemi komuni li qed jaffaċċjaw iċ-ċittadini u negozji madwar l-Ewropa. Il-Kunsill innota l-kontenut.
16. E-mail mingħand Nicoletta Mestieri dwar l-aġġornament tas-sit elettroniku tal-proġett Diami li miegħu l-Kunsill Lokali tagħna huwa msieheb. Il-Kunsill innota l-kontenut. Il-Kunsillier Dr. Kevin Cutajar staqsa dwar proġett ieħor li qed tiehu ħsieb is-Sinjura Mestieri u li dwaru kien ġie deċiż li l-Kunsill joqgħod *leader* bil-għan li jakkwista aktar esperjenza fi proġetti ta' dan it-tip. Id-Deputat Segretarju Eżekuttiv wieġeb li ser jikkuntattja lis-Sinjura Mestieri biex jara jekk kienx hemm xi żvilupp f'dan ir-rigward.
17. E-mail mingħand Charlene Mercieca Magro, rappreżentanta tal-kumpanija *Greenpak*, dwar inizjattiva li permezz tagħha qed jingabru ħwejjeġ użati sabiex minnhom jingabru fondi għall-organizzazzjoni Inspire. Dawn il-fondi ser jintużaw biex jgħinu lil persuni b'diżabilita'. GreenPak qed tistieden lill-Kunsilli Lokali sabiex jippartecipaw f'dan il-proġett. Dawk interessati għandhom jikkunttjaw lill-Kumpanija sa mhux aktar tard minn nhar il-Ġimgħa 6 ta' Settembru. Il-Kunsill iddeċieda li għanda nitolbu aktar informazzjoni dwar x'tinvolvi eżatt din l-inizjattiva.
18. E-mail mingħand Dun Joseph Bajada, Vigarju Parrokkjali, dwar esebizzjoni organizzata mill-Parroċċa tax-Xagħra bejn is-Sibt 31 ta' Awwissu u l-Hadd 8 ta' Settembru li tittratta l-erbghin anniversarju mill-Inkurunazzjoni tal-istatwa titulari ta' Marija Bambina. Dun Joe Bajada qed jitlob lill-Kunsill sabiex din l-esebizzjoni tittella' bil-kollaborazzjoni tal-Kunsill. Il-Kunsill qabel li għandna nikkollaboraw biex tittella' din l-esebizzjoni u dan għandu jsir b'budget ta' mhux aktar minn € 500.
19. E-mail mingħand is-Sur Mauro Pace Parascondolo, Segretarju Eżekuttiv tal-Kunsill Malti għas-Settur tal-Volontarjat, li fiha skuża ruħu li ma setax jattendi għal-laqqgħa li saret fl-uffiċċju tal-Kunsill għall-membri tal-għaqdiet soċjali minħabba incident tat-traffiku li kien involut fih. Il-Kunsill innota l-kontenut.
20. Ittra mingħand il-Perit Alexander Bigeni f'isem il-klijenta tiegħu s-Sinjura Rita Cutajar, propjetarja tal-*Breeze Restaurant*, li fiha qed tintalab *no objection* mill-Kunsill Lokali tax-Xagħra biex titwaqqaf tinda temporanja 'l barra mill-ħanut tagħha biex tkun tista' tpoġġi l-imwejjed u s-siġġijiet. Saret diskussjoni dwar jekk għandux jingħata dan in-*no objection* jew le minħabba l-possibilita' li

hwienet oħra fil-pjazza jagħmlu l-istess talba. Dr. Cutajar spjega li hu ser jivvota favur din it-talba bil-kundizzjoni li (a) għandu jithalla metru bankina minn fejn jgħaddu n-nies u (b) it-tinda ma tostakolax id-drittijiet ta' terzi persuni. Kull ma jsir għandu jkollu l-permessi neċessarji tal-awtoritajiet kompetenti. Peress li ma kienx hemm qbil dwar it-talba tas-Sinjura Cutajar, ittieħed vot li rriżulta hekk: erba' voti favur, wieħed kontra u żewġ astensjonijiet. B'hekk, il-Kunsill iddeċieda favur it-talba.

21. E-mail mingħand Ryan Mercieca li fiha qed jitlob laqgħa mal-Kunsill Lokali tax-Xagħra dwar possibilita' ta' gemellaġġ li jittratta ż-żgħażaġħ bejn il-Kunsill Lokali tagħna u belt oħra Ewropea. Il-Kunsill iddiskuta l-proposta tas-Sur Mercieca u ġie deċiż li filwaqt li l-Kunsill jaqbel mat-twaqqif ta' Kunsill taż-Żgħażaġħ, aħna għandna nikkontribwixxu sa 50% tas-somma li ser tintefaġ fil-booking tal-biljetti tal-ajru taż-żgħażaġħ li ser jipparteċipaw f'dan l-iskambju.
22. E-mail mingħand Monica Borg mil-Lukanda Cornucopia li fiha qed tinforma lill-Kunsill li diġa' sar il-booking proviżorju ta' sbatax-il kamra għad-delegati barranin li ser ikunu fostna għall-konferenza tan-NEMO u l-festival tat-tin bejn it-3 u s-6 ta' Ottubru 2013. Il-Kunsill innota l-kontenut.
23. E-mail dwar seminar informattiv li jittratta d-demm tal-kurdun tat-trabi li ser isir nhar l-Erbgħa 28 ta' Awwissu 2013 mis-2.00pm 'il quddiem fil-Mothercare ir-Rabat Ghawdex. Il-Kunsill innota l-kontenut.
24. E-mail mingħand Alessandra Piccoli dwar żewġ proġetti b'fondi Ewropej li ser isiru mill-Kunsill ta' Vigolo Vattaro fl-Italja. Id-data tal-għeluq tas-sottomissjonijiet tal-applikazzjoni hija nhar is-Sibt 31 ta' Awwissu 2013. Il-Kunsill innota l-kontenut.
25. E-mail mingħand Evangelista Leuzzi dwar il-konferenza tan-Nemo f'Ottubru 2013. Hu infurmana li ikkuntattjawh rappreżentanti tal-Aġenzija li topera l-programm 'Europe for Citizens' u qalulu li aktarx ser isir moniteragġ tal-konferenza tan-Nemo li ser issir fix-Xagħra. Il-Kunsill innota l-kontenut.
26. Memo 20/2013 maħruġ mid-Dipartiment tal-Gvern Lokali dwar il-korsijiet għall-adulti (Lifelong Learning Classes). Dan il-memo qed jinforma lill-Kunsill Lokali dwar numru ta' korsijiet organizzati mid-Direttorat għat-Tagħlim tul il-Ħajja fi ħdan il-Ministeru għall-Edukazzjoni u x-Xogħol. L-applikazzjonijiet mill-pubbliku qed jintlaqgħu bejn id-19 ta' Awwissu u s-6 ta' Settembru 2013. Il-Kunsill innota l-kontenut.
27. E-mail mingħand is-Sur Carmel Abela, Direttur tad-Dipartiment tal-Gvern Lokali, li fiha informa lill-Kunsill li nġhatat l-approvazzjoni biex il-ħatra tas-Sur Ivan Attard bħala Deputat Segretarju Eżekuttiv tal-Kunsill Lokali tax-Xagħra

tiġġedded b'90 ġurnata oħra b'effett mit-8 ta' Settembru 2013. Il-Kunsill innota l-kontenut. Il-Kunsillier Dr. Kevin Cutajar staqsa jekk kienx hemm xi żvilupp fil-*pool* ta' nies interessati li jservu fil-kariga ta' Segretarju Eżekuttiv u s-Sindku wieġeb li huwa nformat li dalwaqt ser jibda l-*vetting* tan-nies li applikaw biex jiffurmaw parti minn din il-*pool*.

28. E-mail mingħand is-Sinjura Alice Darmanin mill-Aġenzija Żgħażaġh dwar l-attività Move Week 2013 li saret nhar is-Sibt 24 ta' Awwissu mid-9.30am sal-11.30am f'Santa Venera. Il-Kunsill innota l-kontenut.
29. E-mail mingħand is-Sur Joseph Bugeja, Direttur fid-Dipartiment tal-Artijiet, li fiha qed jagħti *n-no objection* tiegħu sabiex isir xogħol ta' *resurfacing* bil-konkos ta' tliet toroq fix-Xagħra li huma Triq I-Għeżien, parti mit-Triq tal-Wied tar-Ramla u parti minn Triq Ta' Kaċċaturi. Għal dan il-proġett, applikajna għal fondi taħt Measure 125 tal-Programm Leader. Il-Kunsill innota l-kontenut.
30. Ċirkulari mill-Assoċjazzjoni tal-Kunsilli Lokali dwar pubblikazzjoni ta' suppliment ta' erba' faċċati fit-Times of Malta li ser jiġi stampat kull erba' xhur, bl-ewwel wieħed ser jidher fl-aħħar ta' Settembru 2013. L-Assoċjazzjoni qed ttejjeg lill-Kunsilli Lokali u reġjuni biex jieħdu vantaġġ minn din l-inizjattiva sabiex inkomplu ngħollu l-profil tal-Kunsilli Lokali. Il-Kunsill innota l-kontenut.
31. E-mail mingħand il-MEUSAC dwar laqgħa ta' konsultazzjoni pubblika bit-tema 'L-Ewropa li rrid ngħix fiha' li saret nhar il-Ġimgħa 23 ta' Awwissu bejn it-8.00pm u d-9.00pm fi Triq il-Menqa, Marsalforn. Is-Sindku Joe Cordina kien wieħed mill-kelliema waqt din il-laqgħa fil-kapaċità ta' Sindku tax-Xagħra u Kap tad-Delegazzjoni Maltija fil-Kumitat tar-Reġjuni tal-Unjoni Ewropea.
32. E-mail mingħand Doris Zammit, waħda mill-organizzaturi tal-attività 'Lejl f'Casal Fornaro' f'Hal-Qormi Malta, dwar l-eventwalita' li xi entita' kulturali fil-lokalita' tagħna tessebixxi xi materjal fl-edizzjoni ta' Lejl Casal Fornaro li ser issir nhar is-Sibt 21 ta' Settembru 2013. Il-Kunsill innota l-kontenut.
33. Avviż mahruġ mid-Direttorat għas-Saħħa tal-Pjanti dwar qtugħ ta' friegħi tal-palm li jintuza mis-sajjieda għall-kannizzati bħala kenn għal-lampuki. Il-qtugħ tal-palm għandu jsir taħt is-superviżjoni tad-Direttorat u għal attività bħal din għandu jkun hemm l-approvazzjoni minn qabel u bil-miktub tal-istess Direttorat. Il-Kunsill innota l-kontenut.
34. E-mail mingħand Natalie Falzon minn Epsilon-Adi Consortium li fiha qed tistieden rappreżentanza tal-Kunsill Lokali tax-Xagħra sabiex tipparteċipa fil-kumitat ta' *stakeholders* li għandhom interess partikolari fl-istruttura ta' *management plan* għall-bajja tar-Ramla l-Hamra fil-limiti tal-lokalita' tax-

Xagħra. Is-Sindku propona u l-Kunsill qabel li għandna nipparteċipaw f'dan il-komitat.

35. E-mail mingħand Katya Scicluna, *manager* tal-Gozo Action Group Foundation, dwar sejha ġdida għal applikazzjonijiet taht Measure 313 tal-Programm Leader bit-tema 'Encouragement of Tourism Activities'. Għal din is-sejha hemm allokati fond ta' € 200,000 (75% ko-finanzjament mill-Unjoni Ewropea u 25% ko-finanzjament mill-Gvern Ċentrali). Is-sejha tiftaħ fit-30 ta' Awwissu u tagħlaq fit-30 ta' Settembru 2013. Is-Sindku propona u l-Kunsill qabel li għandna niċċekkjaw mal-Perit Edward Scerri u mal-Gozo Action Group dwar il-possibilita' li napplikaw għal finanzjament addizzjonali taht din is-sejha biex inwettqu l-proġett propost fi Pjazza l-Vitorja.
36. E-mail mingħand Reuben Said minn Transport Malta li fiha qed jitlob lill-Kunsill sabiex iressaq proposti biex tissolva l-problema tal-immaniġġjar tat-traffiku fi Triq Masri. Din it-talba ssegwi t-talba li kienet saret aktar kmieni mill-Ispettur Bernard Charles Spiteri. Il-Kunsill innota l-kontenut u ser jistudja dan il-każ.
37. E-mail mingħand Antoniette G. Grima mill-Ministeru għall-Iżvilupp Sostenibbli, Ambjent u Tibdil fil-Klima dwar proġett ko-finanzjat taht il-programm LIFE+ tal-Unjoni Ewropea li jittratta l-użu tajjeb ta' *nitrates* fl-għelieqi tagħna. Il-Ministeru ser jibgħat numru ta' flyers u DVDs li jistgħu jkunu ta' interess għall-pubbliku ġenerali u b'mod speċjali għall-bdiewa. Il-Kunsill innota l-kontenut.
38. E-mail mingħand Leanne Bajada mill-Ministeru għat-Trasport u l-Infrastruttura dwar laqgħa li saret mal-Onorevoli Ministru Joe Mizzi dwar it-tibdiliet li qed isiru fit-trasport pubbliku nhar il-Ħamis 22 ta' Awwissu 2013. Id-Deputat Segretarju Eżekuttiv informa lill-Kunsill li huwa kien preżenti għal din il-laqgħa li matulha gie spjegat li l-rotot il-ġodda li ntalbu mill-Kunsilli Lokali fix-xhur li għaddew, fosthom l-estensjoni tar-rotta lejn il-Pjazza tal-Kortoll u Triq Ġnien Imrik, ser jidhlu fis-sehħ sal-aħħar ta' Novembru 2013.
39. Ċirkulari mill-Assoċjazzjoni tal-Kunsilli Lokali dwar laqgħa ta' diskussjoni li ser tiġi organizzata mill-Ministeru għall-Iżvilupp Sostenibbli, l-Ambjent u Tibdil fil-Klima nhar il-Ġimgħa 6 ta' Settembru 2013 bit-tema 'Sehemek: Lejn Arja Aktar Nadifa'. Din il-laqgħa ser issir il-Fgura u tibda fis-6.30pm. Il-Kunsill innota l-kontenut.
40. E-mail mingħand Alison Camilleri mill-MEUSAC dwar assistenza mill-ħaddiema tal-MEUSAC fl-applikazzjoni għal Measure 313 – Encouragement of Tourism Activities maħruġa mill-Gozo Action Group Foundation u li tiftaħ fit-30 ta' Awwissu. Dawk interessati li jirċievu din l-għajjnuna kellhom ċans sal-Ħamis 22 ta' Awwissu biex japplikaw. Id-Deputat Segretarju Eżekuttiv informa

lill-Kunsill li diġa' urejna l-interess tagħna li nirċievu din l-ghajnuna min-naħa tal-MEUSAC.

41. Ittra minghand is-Sur Victor Hili ta' Road Construction Co. Limited li fiha qed jinforma lill-Kunsill li qed ibaxxi l-prezz indikat fit-tender 06/2013 (u-sections tal-culvert fi Triq Marsalforn) peress li hu kien l-uniku kuntrattur li tefa' din l-offerta. Din il-kundizzjoni tkun valida biss jekk il-Kunsill joħroġ pagament ta' 20% tal-prezz tat-tender malli tinħareġ il-*letter of acceptance*. Il-Kunsill innota l-kontenut.
42. E-mail minghand Joe Mallia minn Correct Termination Limited dwar servizzi ta' *streaming* tal-laqgħat tal-Kunsilli Lokali. Il-Kunsill innota l-kontenut.
43. E-mail minghand l-Ispettur Frank Tabone li fiha qed jinfurmaw lill-Kunsill li l-laqgħa tax-xahar mal-Pulizija ser issir nhar is-Sibt 31 ta' Awwissu 2013 bejn l-10am u nofsinhar fl-Għassa tal-Pulizija fil-Belt Victoria. Il-Kunsill qabel li l-Kunsillier Dr. Joseph Attard għandu jattendi għal din il-laqgħa biex jiġu diskussi diversi punti li għandhom x'jaqsmu mal-lokalita' tagħna ewlenin fosthom il-problema tal-kongestjoni tat-traffiku fi Triq Jannar xhin joħorġu t-fal bniet mill-Qasam tal-Mużew u l-allegat imblokk tal-passaġġ fi Triq Għajn Barrani.
44. E-mail mis-Socjeta' Maltija tal-Arti, Manifattura u Kummerċ dwar korsijiet tal-Arti li hemm il-ħsieb li jiġu organizzati ġewwa Palazzo de La Salle għall-ewwel semestru għas-sena skolastika 2013/2014. Il-Kunsill innota l-kontenut.
45. E-mail minghand is-Sur Reuben Said minn Transport Malta dwar l-installazzjoni ta' bus stop temporanja fi Triq Bambina faċċata tal-Każin tal-Banda minħabba xogħlijiet li qed isiru f'din it-triq. Il-Kunsill innota l-kontenut.
46. E-mail minghand Francesca Bellamo f'isem tliet Kunsilli Lokali taljani (Verbano Cusio, il-Provinċja ta' Ossola u r-reġjun ta' Piemonte) dwar tliet proġetti li jirrigwardjaw ġemellaġġ li jagħlqu nhar il-Ħadd 1 ta' Settembru 2013. Il-Kunsill innota l-kontenut.
47. E-mail minghand is-Sur Joe Xerri, Surmast tal-Iskola Primarja tax-Xagħra, li fiha qed jinforma lill-Kunsill li qabel jintużaw il-premises tal-iskola għall-kors taz-zumba organizzat mill-Kunsill, ikun jaqbel għal kulhadd li jsir ftehim bil-miktub dwar dan. Il-Kunsill innota l-kontenut.
48. E-mail minghand is-Sur Joe Xerri, Surmast tal-Iskola Primarja tax-Xagħra, li fiha qed jinforma lill-Kunsill li din is-sena mhux ser ikun possibbli li tintuża l-biħtha tal-iskola bħala parkeġġ għall-ġranet tal-festa minħabba li qed isiru xi xogħlijiet ta' manutenzjoni. Il-Kunsill innota l-kontenut.

49. E-mail mingħand Marthese Baldacchino, uffiċjal tal-MEPA, li fiha qed tinforma lill-Kunsill li l-bilanċ ta' flus li jistgħu jintużaw mill-Kunsill Lokali tax-Xagħra mill-fond tal-Urban Improvement Fund (UIF) huwa ta' € 101,147.86c. Il-Kunsill innota l-kontenut. Id-Deputat Segretarju Eżekuttiv informa lill-Kunsill li fil-jiem li ġejjin ser nirċievu l-pagament dovut lilna għax-xogħol tal-kostruzzjoni tal-*belvedere* fi Triq il-Knisja, liema proġett kien inawgurat f'Jannar 2012.
50. E-mail mingħand Amanda Cassar mill-Ministeru tal-Ekonomija, Investiment u Negozji Żgħar dwar il-Premju Ġieħ l-Artiġġjanat Malti li hija kompetizzjoni miftuħa għas-settur tal-artiġġjanat. Il-Ministeru qed jitlob li jipubblika artiklu dwar dan fir-rivista li johroġ kull Kunsill. Għandna ċans sal-Erbgħa 4 ta' Settembru biex ngħidulhom jekk aħniex interessati li nipubblikaw dan l-avviż fir-rivista tal-Kunsill. Il-Kunsill innota l-kontenut.
51. E-mail mingħand Marie France Mailhos mill-Kunsill ta' Chevaigne fi Franza li fiha qed jinfurmaw lill-Kunsill li huma qed jaqblu mad-dati proposti biex fihom issir iċ-ċerimonja tal-ġemellaġġ bejn il-Kunsilli ta' Mergo, Chevaigne u l-Kunsill tax-Xagħra. Din iċ-ċerimonja ser issir fix-Xagħra bi programm ta' attivitajiet bejn il-Ġimgħa 15 u l-Hadd 17 ta' Novembru 2013 u għaliha ser tattendi delegazzjoni ta' tmien persuni. Il-Kunsill innota l-kontenut.
52. E-mail mis-Sur Carmel Abela, Direttur tal-Gvern Lokali, li fiha nforma lill-Kunsill li s-Segretarju Parlamentari l-Onor. Jose Herrera aċċetta t-talba tal-Kunsill Lokali tagħna sabiex nhar is-Sibt 7 ta' Settembru 2013, l-uffiċċju amministrattiv jinżamm magħluq għall-pubbliku. Dan peress li dakinhar il-Kunsill jorganizza ċerimonja k commemorattiva li tfakkar l-Assedji ta' Malta fi Pjazza l-Vitorja. Din il-materja kienet diġa' ġiet diskussa aktar kmieni matul din il-laqgħa.
53. E-mail mingħand Dr. Godfrey C. Xuereb dwar allegat vandalizmu fuq tabelli mwaħħla mill-Kunsill Lokali tax-Xagħra fi Triq Tal-Qaċċa biex ma jintremiex żibel fl-inħawi. Dr. Xuereb qed jitlob li l-Kunsill Lokali jieħu l-passi meħtieġa sabiex min seraq u vvandalizza l-propjeta' tal-Kunsill jingab quddiem il-Ġustizzja u min qed johroġ iż-żibel barra t-triq ferm qabel ma jingabar ma jibqax jagħmel dan. Il-Kunsill qabel li għandna nagħmlu rapport lill-Pulizija dwar dan il-każ.
54. E-mail mingħand Josepha Mercieca ta' Triq Bullara li fiha qed tilmenta dwar imġieba ta' xi persuni li joħorġu ż-żibel tagħhom fit-triq ferm qabel ma jingabar. Dan qed iwassal biex fit-triq jingabru ħafna ġrieden u insetti oħra li jistgħu jġibu l-mard. Ir-residenta qed titlob lill-Kunsill sabiex jieħu azzjoni ħalli din is-sitwazzjoni tiġi rimedjata mill-aktar fis. Il-Kunsill qabel li għandna nerġġhu nistampaw ċirkulari bid-dati u ħinijiet tal-ġbir tal-iskart u titqassam fir-

residenzi kollha tax-Xagħra. F'din iċ-ċirkulari għandu jkun hemm stipulat li ser jittiehdu passi kontra min jinqabad iħammeġ.

55. E-mail mingħand Ryan Mercieca dwar proposta ta' ġemellaġġ bejn iż-żgħażaġħ. Il-proġett jinkludi wkoll skambju ta' żgħażaġħ mix-Xagħra lejn ir-raħal ta' Maribor fis-Slovenja. Din il-proposta diġa' ġiet diskussa aktar kmieni matul din il-laqgħa.

56. E-mail mingħand is-Sinjura Josette Micallef, Segretarju Eżekuttiv tal-Kunsill tal-Imtarfa, dwar żjara li grupp ta' anzjani mill-Imtarfa jixtiequ jagħmlu fix-Xagħra nhar l-Erbgħa 18 ta' Settembru 2013. Huma qed jistaqsu dwar il-possibilita' li dawn l-anzjani jippartecipaw fl-attivitá li ssir fiċ-Ċentru ta' Matul il-Jum amministrat mill-Kunsill Lokali tagħna. Il-Kunsill ma sabx oġġezzjoni għal dan.

57. Ittra mingħand is-Sur Joseph Sultana, Direttur tal-Kumpanija 'It-Teatru l-Antik' li fiha irringrazzja lill-Kunsill Lokali tas-support li rċieva mingħandu fil-produzzjoni tal-kummiedja 'It-Tieġ ta' Karmena Abdilla' li saret nhar il-Ġimgħa 9 ta' Awwissu 2013 fil-bitha tal-Iskola Primarja tax-Xagħra. Il-Kunsill innota l-kontenut u qed jitlob lis-Sur Sultana sabiex jgħaddi ammont ta' DVDs ta' din il-kummiedja għall-użu tiegħu.

58. Ċirkulari mill-Assoċjazzjoni tal-Kunsilli Lokali dwar is-servizz tat-*trackless train* offruta mis-Sur Frans Azzopardi mix-Xagħra. Is-Sur Azzopardi qed joffri dan is-servizz bi prezz ridott ta' € 3 kull persuna f'każ ta' ħarġiet kulturali organizzati mill-Kunsilli Lokali. Il-Kunsill innota l-kontenut.

Il-Kunsilliera Maria Grima irtirat mil-laqgħa fit-8pm.

Ilmenti mir-residenti:

1. Talba mingħand Emmanuel Borg ta' 'Rosem', Triq ix-Xagħri, Kerċem, sabiex jittellgħu żewġ filati ma' ħajt jagħti għat-triq fi Triq Ta' Ħamet. Ser niċċekkjaw eżatt x'hemm bżonn isir.
2. Talba mingħand Pawlu Theuma ta' Triq Ġorf sabiex jitranga passaġġ bis-siment fl-inħawi ta' Għajn Hosna. Ser niċċekkjaw eżatt x'hemm bżonn isir.
3. Talba mingħand Mons. Arcipriet Carmelo Refalo sabiex jinbena ħajt tas-sejjeħ imwaqqa' fl-inħawi fejn hemm iċ-ċimiterju tal-pesta. Ser niċċekkjaw eżatt f'hiex jikkonsisti dan ix-xogħol.

4. Talba mingħand Joseph Vella ta' 22, Triq Mikiel Farrugia, sabiex jitkompla s-siment ma' residenza li għandu fi Triq Ta' Bullara. Il-Kunsill qabel li dan ix-xogħol għandu jsir.
5. Talba mingħand Nazzareno Galea ta' NB, Triq Għajn Qamar, sabiex titwaħħal mera fil-post fejn Triq Gajdoru tiltaqa' ma' Triq Għajn Qamar. Hawnhekk kien hawn waħda imma tneħħiet sakemm inbena xi bini fl-inħawi. Il-Kunsill qabel li din il-mera għandha titwaħħal.
6. Talba mingħand Joseph Xerri ta' 'Saint Joseph', Triq I-Għar Ta' Xerri, sabiex terga' titwaħħal il-*camera* quddiem il-*bring-in-sites* ta' Triq il-Marġa għax xi nies qed jitfgħu ż-żibel 'l barra minn dawn il-*bring-in-sites* bil-konsegwenza li persuni li jkunu fuq il-belvedere fi Triq il-Knisja jkollhom jitolqu minħabba l-irwejjah insopportabli li qed ikun hemm. Il-Kunsill qabel ma' dan.
7. Talba mingħand il-Kunsilliera Maria Grima sabiex it-tabelli 'Tarmix żibel hawn' isiru wkoll bil-lingwa Inġliża wkoll għall-benefiċċju tar-residenti barranin. Il-Kunsill qabel ma' din il-proposta.
8. Talba mingħand Lorenza Bigeni ta' 32, Triq it-28 ta' April 1688, sabiex isiru sinjali li jipprojbixxu l-ipparkjar faċċata tar-residenza tagħha ħalli ma jsirx ipparkjar ta' vetturi hemmhekk peress li t-triq hija dejqa. Ir-residenta qed tghid li meta jkun hemm karozzi ipparkjati faċċata tad-dar tagħha, traffiku ieħor ma jkunx jista' jgħaddi u xi trakkijiet kbar qed ikissrulha l-bankina tad-dar. Il-Kunsill qabel li r-residenta għandha ġgib il-permess bil-miktub ta' sid ir-residenza tal-faċċata tagħha qabel ma nressqu din it-talba għall-approvazzjoni ta' Transport Malta.
9. Talba mingħand Michael Zammit ta' Qingā Garage, Triq Patri Matthew Sultana, sabiex jitranga ħajt tas-sejjeħ imwaqqa' fl-inħawi ta' Għajn Barrani. Ser niċċekkjaw eżatt x'hemm bżonn isir.
10. Talba mingħand Michael Vella ta' 'Madonna Ta' Pinu Court', Triq Ta' Stellini, sabiex jingħata ffit konkos quddiem dan il-blokk flats fi Triq Ta' Stellini peress li t-triq hija xi ffit imħarbta. Il-Kunsill qabel li dan ix-xogħol għandu jsir.
11. Talba mingħand il-Kunsillier Victor Zammit sabiex jitwaħħal bank hdejn I-Għar ta' Calypso. Il-Kunsill qabel li dan il-bank għandu jitwaħħal.
12. Talba mingħand Christopher Azzopardi ta' 36, Triq I-Ifran, sabiex isiru sinjali li jipprojbixxu l-ipparkjar maġenb ir-residenza tas-Sur Joe Sultana fl-istess triq peress li xi nies qed jiparkjaw il-vetturi tagħhom hemmhekk u r-resident, li għandu l-garaxx faċċata tar-residenza tas-Sur Sultana, mhux qed ikun jista' johroġ faċilment il-vettura tiegħu. Il-Kunsill qabel li r-resident għandu jgib il-

permess bil-miktub ta' sid il-post faċċata tiegħu qabel ma nressqu din it-talba għall-approvazzjoni ta' Transport Malta.

13. Talba mingħand Anthony Mizzi ta' 'Ite ad Joseph', Triq is-Salib, Qala sabiex isiru sinjali li jipprojbixxu l-ipparkjar faċċata tar-residenza tiegħu fi Triq Liberat Grech kantuniera ma' Triq Ta' Bertrija. Il-Kunsill qabel li r-resident għandu jgħib il-permess bil-miktub ta' sid il-post faċċata tiegħu qabel ma nressqu din it-talba għall-approvazzjoni ta' Transport Malta.
14. Talba mingħand Anthony Bugeja ta' 36, 'Dar il-Kenn', Triq Jannar, sabiex fil-granet tal-festa bejn it-28 ta' Awwissu u t-8 ta' Settembru, Triq Jannar issir *one way* biex tiġi evitata l-problema tal-kongestjoni tat-traffiku f'dawn l-inħawi. Il-Kunsill qabel li din it-talba għandha tiġi diskussa aktar 'il quddiem.
15. Talba mingħand Joseph Refalo ta' 15, 'Żernieq', Triq Gajdoru, sabiex issir tabella li tindika li hemm *roundabout* fi Triq Marsalforn qabel tasal għar-*roundabout* li hemm fl-istess triq. Il-Kunsill qabel li din it-tabella għandha titwaħħal.
16. Talba sabiex jingħata xi siment fuq il-ħitan tas-sejjeħ ġodda li għadhom kemm inbnew mill-ħaddiema assenjati mal-Kunsill fit-toroq Marsalforn u Masri. Il-Kunsill qabel li dan ix-xogħol għandu jsir.
17. Talba mingħand Manny Buhagiar ta' Attard Court, Flat 2, Triq l-Ispiera, sabiex titranġa r-rampa tar-residenza tagħha fi Triq l-Ispiera. Il-Kunsill qabel li dan ix-xogħol għandu jsir.
18. Talba mingħand Tereza Xuereb ta' 37, Triq Sant'Elizabetta, Xewkija, sabiex jitranġa ħajt imwaqqa' għat-triq fl-inħawi ta' Triq l-Għejjun. Ġie deċiż li għandna niċċekkjaw eżatt dan il-ħajt fejn hu qiegħed.
19. Talba mingħand Anthony Bugeja ta' 36, 'Dar il-Kenn', Triq Jannar, sabiex titranġa r-rampa mkissra quddiem ir-residenza tiegħu fi Triq Jannar. Il-Kunsill qabel li dan ix-xogħol għandu jsir.
20. Talba mis-Sindku Joe Cordina sabiex isiru sinjali li jipprojbixxu l-ipparkjar f'tit 'il fuq minn hdejn in-niċċa ta' San Pawl fi Triq Marsalforn għax qed isiru xi incidenti minħabba li qed ikun hemm numru ta' vetturi ipparkjati hemmhekk. Il-Kunsill qabel li għandna nressqu din it-talba għall-approvazzjoni ta' Transport Malta.
21. Ilment mingħand Jason Attard, wieħed mill-operaturi tal-gabbani fi żmien il-festa, dwar il-problema li qed ikun hemm fil-bidu ta' Vjal it-Tmienja ta' Settembru fi żmien il-festa bejn is-7.00pm u l-10.00pm. Minħabba li qed ikun hemm il-karozzi ipparkjati faċċata tal-playing field, qed tinholoq kongestjoni bl-Arriva u karozzi

oħrajn. Ir-resident qed jissuġġerixxi li jsir *no parking* faċċata tal-playing field. Il-Kunsill ma aċċettax din it-talba.

22. Ilment mingħand Chris Gafa' ta' Saint Peter & Saint Paul Court, Triq Ġużeppe Grech, dwar il-fatt li meta tagħmel ix-xita, qed jidħol ħafna ilma fil-*garages* li hemm f'din it-triq. Ir-resident qed jitlob li titbaxxa t-triq sabiex l-ilma jibqa' għaddej u ma jkollux ċans jaqbez fil-*garages*. Is-Sindku propona u l-Kunsill qabel li għandna nkellmu lil xi perit biex jara x'hemm bżonn isir u x'jinvolvi x-xogħol mitlub.
23. Talba mingħand Joseph Briffa ta' "Il-Barrakka", Triq Kortoll, sabiex jitkompla x-xogħol fuq il-bankina tar-residenza tiegħu għax din inbdiet u qatt ma tlestiet kollha. Il-Kunsill qabel li dan ix-xogħol għandu jsir.
24. Talba mingħand Victor Borg ta' 26, Triq Mikiel Farrugia, sabiex tinbidel il-bankina quddiem ir-residenza tiegħu. Il-Kunsill qabel li dan ix-xogħol għandu jsir.
25. Talba mingħand Jane Curmi ta' 'The Firs', Triq Ta' Bullara, sabiex issir bankina ġdida quddiem dawn il-flats fl-aħħar parti ta' Triq Bullara. Il-Kunsill qabel li dan ix-xogħol għandu jsir.
26. Talba mingħand Joe Camilleri ta' 'Villa Sapphire', Triq Ġnien Imrik, sabiex issir bankina ġdida quddiem ir-residenza tiegħu. Il-Kunsill qabel li dan ix-xogħol għandu jsir.
27. Talba mingħand Pauline Mercieca ta' 117C, Triq Ta' Bullara, sabiex jitneħħa bank li qiegħed quddiem ir-residenza tagħha minħabba li qed joħloqlha inkonvenjent u jkun ta' periklu għaliha. Ser niċċekkjaw eżatt xi trid ir-resident.
28. Talba mingħand Brian John Relton ta' 64, 'Cactus Garden', Triq Marsalforn sabiex titnaddaf plot vojta mar-residenza tiegħu u jinbena ħajt biex ma jifgħux imbarazz u skart iehor hemmhekk. Il-Kunsill qabel li dan ix-xogħol għandu jsir.
29. Talba mingħand il-Viċi Sindku Aaron Agius sabiex issir tabella *DANGER* fi Triq il-Knisja faċċata tas-substation tal-Korporazzjoni Enemalta. Hu qed jitlob ukoll li jsir *hazard light* li jindika periklu għas-sewwieqa li jkunu qed jsuqu b'veloċita' qawwija. Il-Kunsill qabel li din it-tabella titwaħħal u jsir ukoll il-*hazard light*.
30. Talba mingħand Joe Grima ta' Triq l-Għejun sabiex jingħata ffit konkors f'passaġġ pubbliku fl-istess triq. Il-Kunsill qabel li dan ix-xogħol għandu jsir.
31. Talba mingħand Raymond Farrugia ta' 'Our Lady of Victories', Triq Ta' Karkar, sabiex titrangà rampa bis-siment li tinsab ma' blokka *flats* faċċata tar-residenza tiegħu. Il-Kunsill qabel li dan ix-xogħol għandu jsir.

32. Il-Viċi Sindku Aaron Agius semma dwar jekk kienx hemm xi żviluppi fuq il-mera u s-sinjala *SLOW* li hu kien talab li jsiru fi Triq Gajdoru. Id-Deputat Segretarju Eżekuttiv ser jiċċekkja dwarhom.
33. Talba mingħand il-Viċi Sindku Aaron Agius sabiex titwaħħal tabella 'Tarmix Żibel Hawn' ftit 'l isfel mill-post fejn Triq Karkar tagħqad ma' Triq Mannar. Il-Kunsill qabel li din it-tabella għandha titwaħħal.
34. Talba mingħand il-Viċi Sindku Aaron Agius sabiex isir l-asfaltar ta' *area* wara l-Knisja fejn hemm il-ħanut 'Five-A-Day'. Il-Kunsill qabel li dan ix-xogħol għandu jsir.
35. Il-Viċi Sindku Aaron Agius staqsa jekk kienx hemm xi żvilupp fuq ir-restawr tan-niċċa ta' Marija Addolorata fil-parti t'isfel ta' Triq l-Ispiera. Il-Kunsill qabel li għandna nkellmu lir-rappreżentanti tal-Baron Group li qed jagħmlu x-xogħol ta' restawr biex naraw fiex waslu f'dawn ix-xogħlijiet, l-aktar minħabba li hemm *deadlines* assoċjati mat-tlestija ta' dan ix-xogħol.
36. Talba mingħand il-Viċi Sindku Aaron Agius biex jitranġa ħajt tas-sejjeħ imwaqqa' fi Triq is-Sellum u biex jinġhata s-siment fuq il-ħajt peress li qed jiżżarma kollu. Il-Kunsill qabel li dan ix-xogħol għandu jsir.
37. Ilment mingħand il-Kunsillier Victor Zammit f'isem ir-residenti ta' Triq Sansuna dwar il-fatt li qed ikun hemm xi problemi bil-ġbir tal-iskart f'din it-triq peress li l-kuntrattur mhux dejjem qed jinżel bit-trakk jiġbor l-iskart tad-djar. Id-Deputat Segretarju Eżekuttiv wieġeb li hu kien iddiskuta din il-problema mal-KIP Ghawdex li hija l-kumpanija responsabbli mill-ġbir tal-iskart domestiku fix-Xagħra u huwa nfurmat li l-problema giet solvuta.
38. Talba mingħand il-Kunsillier Victor Zammit biex isir patching fi Triq Marsalforn. Il-Kunsill qabel li għandna nibagħtu lill-haddiema assenjati magħna biex jagħmlu dan ix-xogħol.
39. Il-Kunsillier Victor Zammit ġibed l-attenzjoni tal-Kunsill dwar sigra tal-*oleander* fi Triq tal-Qaċċa li tqacċtet ftit tal-granet ilu. Il-Kunsill qabel li għandna nibagħtu lill-haddiema assenjati magħna biex jiġbruha ħalli ma tibqax tostakola t-triq.
40. Il-Kunsillier Dr. Kevin Cutajar staqsa jekk kienx hemm xi żviluppi fuq it-talba li għamilna biex jiġi provdut servizz ta' pulizija fi Triq Jannar biex jikkontrolla t-traffiku xħin it-tfal bniet ikunu ħerġin mill-Mużew wara l-lezzjoni tad-Duttrina. Id-Deputat Segretarju wieġeb li huwa iddiskuta dan il-punt mas-Supretendent tal-Pulizija f'laqgħa li kellu miegħu f'Lulju li għadda u li fiha s-Supretendent ippropona li ssir *one way* temporanja simili għal dik li hemm fi Triq it-Tigrija xħin ikunu

dehlin jew herġin it-tfal tal-iskola. Il-Kunsill ma qabilx ma' dan għax tinħoloq konfużjoni akbar u għalhekk ġie deċiż li din il-materja terġa' tiġi diskussa mal-Pulizija aktar 'il quddiem biex naslu għal ftehim li jiġi provdut servizz ta' pulizija.

Il-Kunsillier Dr. Joseph Attard irtira mil-laqgħa fit-8.20pm.

Approvazzjoni tal-pagamenti

Il-Kunsill approva unanimament il-pagamenti annessi mal-minuti.

Aġġornament

Il-laqgħa spiċċat fit-8.35pm. Il-Kunsill iddeċieda li l-laqgħa li jmiss għandha ssir nhar it-Tnejn 23 ta' Settembru 2013 fil-5.30pm b'agenda li tkun komunikata aktar 'il quddiem.

Joe Cordina
Sindku

Ivan Attard
Deputat Segretarju Eżekuttiv